

Огласи

ОГЛАСИ

АГЕНЦИЈА ЗА ЕЛЕКТРОНСКИ КОМУНИКАЦИИ

Врз основа на член 97 став 3) од Законот за електронските комуникации ("Службен весник на Република Македонија" број 39/2014, 188/2014, 44/2015 и 193/2015) и Одлуката за распишување на јавен тендер за избор на давател на универзална услуга, донесена од директорот на Агенцијата за електронски комуникации, објавена во „Службен весник на Република Македонија“ број 203/2016 од 10.11.2016 година, Агенцијата за електронски комуникации објавува

ЈАВЕН ТЕНДЕР БРОЈ: 0201-2135/27

1. ПРЕДМЕТ НА ЈАВНИОТ ТЕНДЕР

Предмет на јавниот тендер е избор на даватели на универзална услуга за секоја од следните услуги опфатени со универзалната услуга и тоа:

- а) Поврзување на краен корисник на фиксна локација со јавна комуникациска мрежа;
- б) Обезбедување на целосен телефонски именик и целосна телефонска служба за информации;
- в) Обезбедување на јавни телефонски говорници или други јавни пристапни точки за обезбедување на говорни телефонски услуги.

2. БРОЈ НА ДАВАТЕЛИ НА УНИВЕРЗАЛНАТА УСЛУГА ЗА ОБЕЗБЕДУВАЊЕ НА УСЛУГИТЕ ПРЕДМЕТ НА ЈАВНИОТ ТЕНДЕР

2.1. Услуга за поврзување на фиксна локација со јавна комуникациска мрежа

Агенцијата за електронски комуникации објавува јавен тендер за избор на еден давател на универзална услуга што ќе обезбеди поврзување на краен корисник на фиксна локација со јавна комуникациска мрежа, врз основа на негово разумно барање, што треба да биде во можност да поддржи говор, факсимил и пренос на податоци со брзина од 2 Mb/s за дојдовна насока (downlink) што е доволна да се обезбеди ефикасен пристап на интернет, како и обезбедување на соодветни услуги, терминална опрема за пристап до услугата, пренос на податоци со брзина доволна да се обезбеди ефикасен пристап на интернет за учениците со посебни образовни потреби во редовните и посебните основни и средни училишта, во согласност со законите за основното и средното образование во Република Македонија.

2.2. Обезбедување на целосен телефонски именик и целосна телефонска служба за информации

Агенцијата за електронски комуникации објавува јавен тендер за избор на еден или повеќе даватели на универзална услуга за обезбедување на целосен телефонски именик за телефонските претплатници во Република Македонија и целосна телефонска служба за информации. Целосната телефонска служба за информации е должна да им обезбеди информации од целиот телефонски именик на сите крајни корисници во Република Македонија, вклучувајќи ги и корисниците на јавните телефонски говорници.

2.3. Обезбедување на јавни телефонски говорници или други јавни пристапни точки за обезбедување на говорни телефонски услуги

Агенцијата за електронски комуникации објавува јавен тендер за избор на еден давател на универзална услуга за обезбедување на јавни телефонски говорници или други јавни пристапни точки за обезбедување на говорни телефонски услуги со цел да се задоволат разумните потреби на крајните корисници од аспект на географската покриеност, бројот на телефонски говорници или други пристапни точки, со можност за пристапност на крајните корисници со инвалидитет и со соодветен квалитет на услугата.

3. ПРАВО НА УЧЕСТВО НА ЈАВНИОТ ТЕНДЕР И ДОКУМЕНТАЦИЈА ШТО ТРЕБА ДА ЈА ДОСТАВАТ КАНДИДАТИТЕ

Право на учество на јавниот тендер за обезбедување на услугите определени во точките а), б) и в) од точка 1 на јавниот тендер имаат сите домашни и странски правни лица, кои ќе ја подигнат тендерската документација и ќе поднесат понуда за учество во постапката за избор на давател на универзална услуга согласно условите утврдени во тендерската документација.

4. КРИТЕРИУМИ ЗА ОЦЕНУВАЊЕ, ЗА ИЗБОР НА ДАВАТЕЛ НА УНИВЕРЗАЛНА УСЛУГА

4.1. Критериуми за оценување врз основа на кои ќе се изврши избор на давател на универзална услуга за услугите определени под потточка а) од точка 1 на оваа објава

4.1.1. Подготвеност на кандидатот да ја обезбеди услугата ќе се оценува според рокот за кој давателот на универзална услуга треба да ја обезбеди брзината на пренос на податоци од 2 Mb/s во висина од 20 бодови.

Понудувачите за обезбедување на услугата добиваат бодови според следната формула:

$$K1 = (1 - A_i / 12) * 20$$

каде што A_i е рокот (изразен во месеци) за кој понудувачот се обврзува дека ќе ја обезбеди брзината на пренос од 2 Mb/s на понудувачот кој се оценува.

4.1.2. Оценка за висината на потребните средства за обезбедување на услугата, односно предвидениот износ на надомест од компензациониот фонд за универзална услуга што кандидатот ќе го побара за обезбедување на услугата во висина од 80 бодови.

Понудувачот кој има најнизок проценет нето трошок за обезбедување на услугата на која се однесува понудата за вкупно времетраење на договорот добива -80 бодови. Останатите понудувачи за обезбедување на истата услуга добиваат бодови според следната формула:

$$K2 = (A_{min} / A_i) * 80$$

A_{min} е најнискиот понуден нето трошок на било кој од понудувачите;

A_i е понуден нето трошок на понудувачот кој се оценува.

4.2. Критериуми за оценување врз основа на кои ќе се изврши избор на давател на универзална услуга за

Огласи

услугата определена во потточка б) од точка 1 на оваа објава

4.2.1. Подготвеност на кандидатот да ја обезбедува универзалната услуга

Понудувачот треба да има најмалку една референца за успешно обезбедување на ваков тип на услуга за друга компанија или за сопствени потреби. Доколку нема ниту една референца понудата на понудувачот нема да биде разгледувана.

4.2.2. Оценка за висината на потребните средства за обезбедување на услугата, односно предвидениот износ на надомест од компензацискиот фонд за универзална услуга што кандидатот ќе го побара за обезбедување на услугата во висина од 100 бодови.

Понудувачот кој има најнизок проценет нето трошок за обезбедување на услугата на која се однесува понудата за вкупно времетраење на договорот добива 100 бодови. Останатите понудувачи за обезбедување на истата услуга добиваат бодови според следната формула:

$$K3 = (A_{min} / A_i) * 100, \text{ каде што}$$

A_{min} е најнискиот понуден нето трошок на било кој од понудувачите;

A_i е понуден нето трошок на понудувачот кој се оценува.

Доколку повеќе од еден понудувач не побаруваат средства од компензацискиот фонд и со тоа имаат ист број на бодови по оценувањето, ќе бидат избрани и повеќе од еден даватели на оваа услуга.

4.3. Критериуми за оценување врз основа на кои ќе се изврши избор на давател на универзална услуга за услугите определени во потточка в) од точка 1 на оваа објава

4.3.1. Подготвеност на кандидатот да ја обезбеди услугата ќе се оценува според рокот за кој давателот на универзална услуга треба да ја обезбеди услугата во висина од 20 бодови.

Понудувачите за обезбедување на услугата добиваат бодови според следната формула:

$$K4 = (1 - A_i / 12) * 20, \text{ каде што}$$

A_i е рокот (изразен во месеци) за кој се обврзува дека ќе ја обезбеди услугата на понудувачот кој се оценува.

4.3.2. Оценка за висината на потребните средства за обезбедување на услугата, односно предвидениот износ на надомест од компензацискиот фонд за универзална услуга што кандидатот ќе го побара за обезбедување на услугата во висина од 80 бодови.

Понудувачот кој има најнизок проценет нето трошок за обезбедување на услугата на која се однесува понудата за вкупно времетраење на договорот добива 80 бодови. Останатите понудувачи за обезбедување на истата услуга добиваат бодови според следната формула:

$$K5 = (A_{min} / A_i) * 80, \text{ каде што}$$

A_{min} е најнискиот понуден нето трошок на било кој од понудувачите;

A_i е понуден нето трошок на понудувачот кој се оценува.

5. БАНКАРСКА ГАРАНЦИЈА ЗА КВАЛИТЕТНО ИСПОЛНУВАЊЕ НА ОБВРСКИТЕ

Кандидатите треба со понудата да достават банкарска гаранција за квалитетно исполнување на обврските од договорот со избраниот давател на универзална услуга во висина од 5% од понудениот износ на надомест од компензацискиот фонд за универзална услуга, посебно за секоја од услугите опфатени со универзалната услуга.

6. РОК И НАЧИН НА ПОДНЕСУВАЊЕ НА ПОНУДИТЕ

Рокот за доставување на понудите е 14 декември 2016 година, 11:00 часот.

Понудата со придружните документи се доставува во еден примерок во оригинал во писмена форма на македонски јазик или фотокопија заверена кај понудувачот и потпишана од одговорното лице на понудувачот или од лице овластено од него. Доколку понудата ја потпишува лице овластено од одговорното лице во прилог се доставува и овластување за негово потпишување, потпишано од одговорното лице. Сите страници на понудата и придружните документи треба да бидат парафирани од одговорното или овластеното лице. Понудата и придружните документи не треба да бидат постари од шест месеци.

Понудата треба да се достави во затворен коверт во кој треба да се стават два затворени и запечатени коверти. Едниот внатрешен коверт ја содржи понудата и носи ознака „ПОНУДА“, а другиот внатрешен коверт ја содржи документацијата и носи ознака „ДОКУМЕНТАЦИЈА“. Предната страна на ковертот на горниот лев агол треба да носи ознака „НЕ ОТВОРАЈ“ и бројот на јавниот тендер. На ковертот не треба да стојат ознаки со кои може да се идентификува подносителот. Понудата со придружните документи се доставува по пошта или во архивата на Агенцијата на следната адреса:

АГЕНЦИЈА ЗА ЕЛЕКТРОНСКИ КОМУНИКАЦИИ

(Комисија за спроведување на јавен тендер за избор на даватели на универзална услуга)

Ќеј Димитар Влахов број 21, Скопје
Република Македонија

7. МЕСТО И ВРЕМЕ КОГА ЗАИНТЕРЕСИРАНИТЕ СТРАНИ МОЖАТ ДА ДОБИЈАТ ТЕНДЕРСКА ДОКУМЕНТАЦИЈА, ЦЕНА НА ТЕНДЕРСКАТА ДОКУМЕНТАЦИЈА, НАЧИНОТ НА ПЛАЌАЊЕ И ЛИЦА ЗА КОНТАКТ

Заинтересираните страни можат да ја добијат тендерската документација по уплата на износ од 15 (петнаесет) евра во денарска противвредност по средниот курс на Народна банка на Република Македонија на денот на уплатата на следната сметка на Агенцијата за електронски комуникации: 210-0600528401-42, депонент НЛБ Банка, цел на дознаката: за Тендерска документација за јавен тендер за избор на давател на универзална услуга. Тендерската документација ќе може да се подигне од архивата на Агенцијата за електронски комуникации секој работен ден од 08:30 до 16:30 часот.

Лица за контакт од кои заинтересираните страни можат да побараат дополнителни информации се:

- Дафина Пауновска (за правни прашања) dafina.paunovska@aec.mk

- Синиша Апостолоски (за технички прашања) sinisa.apostoloski@aec.mk

Сите прашања и одговори во врска со Тендерската документација, ќе бидат објавувани анонимно и на веб-страницата на Агенцијата за електронски комуникации, со адреса www.aec.mk.

8. АДРЕСА, МЕСТО, ДАТУМ И ВРЕМЕ НА ЈАВНОТО ОТВОРАЊЕ НА ПОНУДИТЕ

Јавното отворање на понудите ќе се изврши во просториите на Агенцијата за електронски комуникации е 14 декември 2016 година, 12:00 часот.

Претставниците на понудувачите кои ќе присуствуваат на јавното отворање на понудите, треба да и предадат на Комисијата за спроведување на јавен тендер писмено овластување од понудувачот за учество на јавното отворање.

9. РОК ВО КОЈ КАНДИДАТИТЕ ЌЕ БИДАТ ИЗВЕСТЕНИ ЗА ДОНЕСЕНАТА ОДЛУКА

Кандидатите ќе бидат известени за донесената одлука

Огласи

ка за избор на даватели на универзална услуга во рок од пет дена од денот на нејзиното донесување.

10. РОК ВО КОЈ ЌЕ СЕ СКЛУЧИ ДОГОВОР СО ИЗБРАНИТЕ ДАВАТЕЛИ НА УНИВЕРЗАЛНА УСЛУГА

Агенцијата склучува договор со определените даватели на универзална услуга во рок од 10 дена, сметано од денот на донесување на одлуката за избор.

11. ВРЕМЕТРАЕЊЕ НА ДОГОВОРОТ

Агенцијата за електронски комуникации со избраните даватели на универзалната услуга, по спроведената постапка на јавен тендер ќе склучи договор за обезбедување на универзалната услуга за период од пет години.

Директор,
Сашо Димитријоски,с.р.